

الیکٹرانک رپورٹنگ کیا ہے؟

2008 میں ایک نیا قانون نافذ العمل ہوا تھا جو متقاضی ہوگا کہ تمام تر باضابطہ کاروبار اور باضابطہ مقامی حکومتی ایجنسیاں، جنہیں متحدہ پروگرام ایجنسیاں [Unified Program Agencies (UPA)] کہا جاتا ہے، ان متحدہ پروگرام کی مطلوبہ معلومات کو جمع کروانے کے لئے انٹرنیٹ استعمال کریں کہ جنہیں فی الحال کاغذی صورتوں میں جمع کروایا جاتا ہے۔ اس میں خطرناک مواد کی انضباطی سرگرمیوں، کیمیائی سامان کی فہرستوں، زیر زمین اور روئے زمین پر ذخیرہ کرنے کی ٹنکیوں، اور خطرناک فاضل مواد کی تولید کے سلسلے میں دفاتر کی معلومات شامل ہیں۔ اس میں UPA ڈیٹا بھی شامل ہے جیسے تفتیشیں اور قانون نافذ کرنے کے سلسلے کی کارروائیاں۔

کاروباروں کو بذریعہ الیکٹرانک کب جمع کروانا ہوگا؟

ریاست کیلیفورنیا میں موجود تمام باضابطہ کاروباروں اور UPA پر لازم ہے کہ 1 جنوری، 2013 تک جمع کروانے کے لئے انٹرنیٹ استعمال کریں۔ سب سے پہلے الیکٹرانک طور پر جمع کروانے والے کاروبار ریاست پیما نظام سے، جسے کیلیفورنیا ماحولیاتی رپورٹنگ نظام [California Environmental Reporting System (CERS)] کہا جاتا ہے ستمبر 2009 میں استفادہ کرنا شروع کر دیں گے۔ اس پر انحصار کرتے ہوئے کہ آپ کا UPA اس ریاستی نظام سے ڈیٹا کب سے حاصل کر سکتا ہے، وہ اس بات کا تعین کریں گے کہ کب سے الیکٹرانک رپورٹنگ مقامی طور پر اجباری ہے اور اب مزید کاغذی دستاویزات جمع کروانے کا اختیار باقی نہیں رہا۔ CERS کی دستیابی کے بعد، کاروبار اپنی جمع کروائی جانے والی معلومات کو درج اور محفوظ کرنے کے لئے اپنی مرضی سے اسے استعمال کر سکیں گے، لیکن ممکن ہے اس کے باوجود ان کے UPA میں جمع کروانے کے لئے انہیں CERS سے کاغذی فارمز پرنٹ کرنے پڑ جائیں۔ اگر CERS سے استفادہ کرنے کے سلسلے میں آپ کے مقامی UPA نے اب تک آپ سے رابطہ نہیں کیا ہے، تو انتہائی تاکید کی جاتی ہے کہ کاروبار مزید معلومات کے لئے اپنے مقامی UPA سے رابطہ کریں۔

الیکٹرانک رپورٹنگ کی اضافی ادائیگی کیا ہے اور یہ کتنی ہے؟

تمام باضابطہ کاروبار فی الحال ایک کم سے کم ریاستی اضافی ادائیگی کے طور پر \$24 کی فیس اپنے UPA کو ادا کرتے ہیں۔ الیکٹرانک رپورٹنگ کو ریاست بھر میں نافذ کرنے پر آنے والی لاگت کی ادائیگی کرنے کے لئے، متعلقہ قانون ساز ادارہ عارضی طور پر کم سے کم تین سال کے لئے سالانہ \$25 کی اضافی رقم بڑھا رہا ہے۔ یہ اضافی رقم نظام کو فروغ دینے، سہولت جگہ جگہ پہنچا کر تربیت دینے، اور UPA کی تکنیکی معاونت کے لئے کام میں لائی جائے گی تاکہ وہ الیکٹرانک طور پر متعلقہ معلومات کو قبول کر سکے۔ یعنی آپ کی کم سے کم ریاستی اضافی ادائیگی کی رقم سالانہ \$24 سے بڑھ کر سالانہ \$49 ڈالر ہو جائے گی۔ آپ کی سند یافتہ متحدہ پروگرام ایجنسیاں [Certified Unified Program Agencies (CUPA)] اس الیکٹرانک رپورٹنگ کی اضافی ادائیگی کو آپ کے اگلے تین سالانہ بل کے گوشواروں میں شامل کر لیں گی۔ اپنے مقامی UPA کی فیس کے علاوہ، آپ اپنے UPA کو ریاستی اضافی رقم ادا کرنے کا سلسلہ جاری رکھیں گے۔

الیکٹرانک رپورٹنگ سے کاروباروں کی مدد کس طرح سے ہوگی؟

- ریاست پیما الیکٹرانک رپورٹنگ بذریعہ انٹرنیٹ سے، مندرجہ ذیل سہولتیں میسر ہوں گی:
- باضابطہ کاروبار بآسانی اپنی انضباطی معلومات کو سنبھال اور ان کی تجدید کر سکیں گے۔
- ماحولیاتی ماہرین اپنے کاروباری دستاویزات الیکٹرانک طور پر جمع کروا سکیں گے۔
- کثیر الحدود کاروبار CERS کے ذریعہ ایک ہی جگہ پر جمع کروا سکیں گے۔
- کاروبار پہلے سے CERS میں موجود ڈیٹا کو عملی مراحل سے گزارنے اور دوبارہ درج کرنے کی زحمت سے بچ جائیں گے۔
- کاروبار کاغذات کو ذخیرہ کرنے کی جگہ بچا سکتے ہیں کیونکہ یہ ایک قابل رسائی الیکٹرانک فائل ہوتی ہے۔
- جواب دینے والی ایجنسیاں، کاغذات کی نقل کو جمع کرنے کے لوازمات سے کاروباروں کو محفوظ رکھتے ہوئے، کسی بھی وقت ان معلومات تک رسائی حاصل کر سکتی ہیں۔

کوئی کاروبار کیسے شروع کیا جاتا ہے؟

پہلے، اپنے مقامی UPA سے بات کریں۔ ان کے پاس مقامی اوقات اور شرائط کے بارے میں مزید معلومات موجود ہوں گی۔ مذکورہ UPA جگہ جگہ جا کر اپنے مقامی کاروباری پروگراموں کے ذریعہ بھی معلومات فراہم کرتے رہیں گے کیونکہ الیکٹرانک رپورٹنگ کو ریاست بھر میں نافذ کر دیا گیا ہے۔ مفصل مددی صفحات، ویزارڈز اور آن لائن تدریسی مواد کو بھی 2010 کی ابتدا میں CERS کے اندر ترتیب دیا جا رہا ہے۔ بالآخر، الیکٹرانک رپورٹنگ کی شرائط کی بابت معلومات کو کیلیفورنیا ماحولیاتی تحفظاتی ایجنسی [California Environmental Protection Agency (CalEPA)] تیار کر رہی ہے نیز انہیں www.calepa.ca.gov/CUPA پر الیکٹرانک رپورٹنگ کے ویب پیج پر شائع کر دیا جائے گا۔ مزید معلومات کے لئے آپ کو چاہئے کہ اپنے مقامی UPA کی ویب سائٹ اور اس مذکورہ ویب سائٹ کا جائزہ لیں۔

اس دستی اشتہار میں موجود معلومات CalEPA کی ویب سائٹ پر مندرجہ ذیل زبانوں میں دستیاب ہیں: ہسپانوی، عربی، ہندی، اردو، فارسی، روسی، چینی، کوریائی، تگالوگ، تھائی، اور لیویشیائی۔